

ಶ್ರೀ ಜಿ. ಎಸ್. ಬಸವರಾಜ್.—ಸರ್ಕಾರದವರು ೭ ½ ಲಕ್ಷ ರೂಪಾಯಿಗಳನ್ನು ಮಂಜೂರು ಮಾಡಲಾಗಿದೆ ಎಂದು ಹೇಳುತ್ತಿದ್ದಾರೆ. ಆ ಹಣದಿಂದ ಕಟ್ಟಡವನ್ನು ಬೇಗ ಕಟ್ಟಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ. ರಾಜಗೌಡ.—ತಾಲ್ಲೂಕು ಬೋರ್ಡ್‌ನವರು ೭ ½ ಲಕ್ಷ ರೂಪಾಯಿಗಳ ಕಟ್ಟಡದ ಅಂದಾಜನ್ನು ತಯಾರುಮಾಡಿ ಕೈಬಿಟ್ಟು, ಕಟ್ಟಡದ ಎಲ್ಲಾ ಕೆಲಸವನ್ನು ನಮಗೆ ಬಿಟ್ಟಿದ್ದಾರೆ. ಸರ್ಕಾರ ಈ ಕಟ್ಟಡ ಕ್ರೋಸ್ಸರ ಏಳೂವರೆ ಲಕ್ಷ ರೂಪಾಯಿಗಳನ್ನು ಇಟ್ಟಿಲ್ಲ. ಇಡೀ ಸಂಸ್ಥಾನಕ್ಕೆ ಕಟ್ಟಡಕ್ರೋಸ್ಸರ ೧೦ ಲಕ್ಷ ರೂಪಾಯಿಗಳನ್ನು ಇಟ್ಟುಕೊಂಡಿದ್ದೇವೆ. ಅದರಲ್ಲಿ ಇವರಿಗೆ ಏಳೂವರೆ ಲಕ್ಷ ರೂಪಾಯಿಗಳನ್ನು ಕೊಟ್ಟರೆ ಸ್ವಲ್ಪ ಕಷ್ಟವಾಗುತ್ತದೆ. ಎಲ್ಲಿ ಬಡತನವಿದೆ, ಯಾರು ಕೊಡುವುದಕ್ಕೆ ಆಗುವುದಿಲ್ಲ, ಅಂತಹವರನ್ನು ನಾವು ವಂತಿಗೆ ಕೊಡಿ ಎಂದು ಕೇಳುತ್ತಿಲ್ಲ. ಅರಸೀಕೆರೆಯವರು ಮನಸ್ಸು ಮಾಡಿ ಅರ್ಥದಷ್ಟು ಹಣ ಕೊಟ್ಟರೆ ಸರ್ಕಾರ ಕೂಡ ಹಣ ಒದಗಿಸಲಾಗುತ್ತದೆ.

ಗೋಬರ್ ಗ್ಯಾಸ್ ಸೂಪ್ರೆಂವೆಸರ ಬಗ್ಗೆ

೨೨೭. ಶ್ರೀ ಗೋಪಾಲ ಮುಕುಂದ ಕಾನಡೆ (ಶಿರಸಿ).—ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯಿತಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

- (ಅ) ಕರ್ನಾಟಕ ರಾಜ್ಯಾದ್ಯಂತ ಗೋಬರ್ ಅನಿಲ ಯಂತ್ರ ಮೇಲ್ವಿಚಾರಕರ ಸಂಖ್ಯೆ ಎಷ್ಟು ?
- (ಆ) ಅವರನ್ನು ಸರ್ಕಾರ ನೌಕರರೆಂದು ಸರ್ಕಾರ ಪರಿಗಣಿಸಿದೆಯೇ ?
- (ಇ) ಪರಿಗಣಿಸಿದ್ದರೆ ಸುಯಾದ ವೇತನ ಶ್ರೇಣಿ, ಸೇವಾ ಭದ್ರತೆಯನ್ನು ಸರ್ಕಾರದವರು ಒದಗಿಸಿದ್ದಾರೆಯೇ ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯಿತಿ ರಾಜ್ಯ ಮಂತ್ರಿಗಳು).—

- (ಅ) ೧೨೩.
- (ಆ) ಇಲ್ಲ.
- (ಇ) ಈ ಪ್ರಶ್ನೆ ಉದ್ಭವವಿರುವುದಿಲ್ಲ.

ಶ್ರೀ ಗೋಪಾಲ ಮುಕುಂದ ಕಾನಡೆ.—ಗೋಬರ್ ಅನಿಲ ಯಂತ್ರಗಳ ಮೇಲ್ವಿಚಾರಕರು ೬ ವರ್ಷ ಸರ್ವಿಸ್ ಮಾಡಿದ್ದಾರೆ. ಅವರನ್ನು ಈಗ ಮನೆಗೆ ಕಳುಹಿಸಿದರೆ ಅವರು ಏನು ಮಾಡಬೇಕು? ಅವರ ಗತಿಯೇನು?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಖಾದಿ ಮತ್ತು ಗ್ರಾಮೀಣೋದ್ದೇಗ ಮಂಡಳಿಯವರು ಯಾವ ನಿಯಮವನ್ನು ಅನುಸರಿಸಿ ಅವರನ್ನು ನೇಮಕ ಮಾಡಿಕೊಂಡಿದ್ದರೋ ಅದರ ಪ್ರಕಾರ ಸರ್ಕಾರ ಅವರ ಸೇವೆಯನ್ನು ಮುಂದುವರಿಸುತ್ತಿದೆ. ಅವರನ್ನು ಸರ್ಕಾರ ನೌಕರರೆಂದು ಸರ್ಕಾರ ಪರಿಗಣಿಸಿದೆಯೇ ಎಂದು ಮಾನ್ಯ ಸದಸ್ಯರು ಪ್ರಶ್ನೆ ಕೇಳಿದ್ದಾರೆ ಅದಕ್ಕೆ 'ಇಲ್ಲ' ಎಂದು ಉತ್ತರ ಕೊಡಲಾಗಿದೆ.

ಶ್ರೀ ಗೋಪಾಲ ಮುಕುಂದ ಕಾನಡೆ.—ಸರ್ಕಾರದವರನ್ನು ಕೇಳಿದರೆ ಖಾದಿ ಮಂಡಳಿಯವರನ್ನು ಕೇಳಿ ಎಂದು ಹೇಳುತ್ತಾರೆ, ಖಾದಿ ಮಂಡಳಿಯವರನ್ನು ಕೇಳಿದರೆ ಸರ್ಕಾರದವರನ್ನು ಕೇಳಿ ಎಂದು ಹೇಳುತ್ತಾರೆ.

ಶ್ರೀ ಅಬ್ದುಲ್ ನಜೀರ್ ಸಾಬ್.—ಯಾರು ಯಾರನ್ನೋ ಕೇಳಿ ಎಂದು ಹೇಳಿಲ್ಲ. ಈ ಸಮಸ್ಯೆಯನ್ನು ಬಗೆಹರಿಸಬೇಕಾದರೆ ಕೆಲವು ನಿಯಮಾವಳಿಗಳ ಪ್ರಕಾರ ಮಾಡಬೇಕಾಗುತ್ತದೆ. ಅವರನ್ನು ನೇಮಕ ಮಾಡಿಕೊಳ್ಳುವಾಗ ಯಾವುದೇ ರಿಕ್ರೂಟಿಂಗ್‌ಮೆಂಟ್ ರೂಲ್ಸ್ ಮಾಡಿರಲಿಲ್ಲ. ಅವರನ್ನು ತಿಂಗಳಿಗೆ ೩೫೦ ರೂಪಾಯಿ ಸಂಬಳದ ಮೇಲೆ ನೇಮಕ ಮಾಡಿಕೊಂಡಿದ್ದಾರೆ. ಈಗ ಅದೇ ಸಂಬಳದ ಮೇಲೆ ಕೆಲಸ ಮಾಡುತ್ತಿದ್ದಾರೆ ೫೦ ರೂಪಾಯಿ ಹೆಚ್ಚಿಗೆ ಕೊಡಬೇಕೆಂದು ತೀರ್ಮಾನ ಮಾಡಲಾಗುತ್ತಿದೆ. ಗೋಬರ್ ಅನಿಲ ಯಂತ್ರ ಮೇಲ್ವಿಚಾರಕರ ಬಗ್ಗೆ ಸರ್ಕಾರ ಕಾನೂನಿನ ಚಾಕಟ್ಟಿನೊಳಗೆ ತೀವ್ರ ರೀತಿಯಲ್ಲಿ ಪರಿಶೀಲನೆ ಮಾಡಲಾಗುತ್ತದೆ.

ಶ್ರೀ ಗೋಪಾಲ ಮುಕುಂದ ಕಾನಡೆ.—ನೀವೇ ಒಂದು ಮಾತು ಹೇಳಬಹುದು. ಸರ್ಕಾರ ಮಾಡಲಾಗುತ್ತದೆ ಎನ್ನುವುದಕ್ಕೆ ಏನಾಗುತ್ತದೆ? ಅವರು ೬ ವರ್ಷ ಸರ್ವಿಸ್ ಮಾಡಿದ್ದಾರೆ. ಅವರಿಗೆ ಇನ್ನೂ ಕೆಲಸ ಖಾಯಂ ಆಗಿಲ್ಲ. ಅವರಿಗೆ ಯಾವುದಾದರೂ ಒಂದು ವ್ಯವಸ್ಥೆ ಮಾಡುತ್ತೀರಾ ಅಥವಾ ಇಲ್ಲವೇ, ಯಾವುದಾದರೂ ಹೇಳಿ. ಖಾದಿ ಮಂಡಳಿಯವರು ನಿಮ್ಮ ಮೇಲೆ, ನೀವು ಅವರ ಮೇಲೆ ಹೇಳುವುದು ಸರಿಯಲ್ಲ, ಅವರು ನಡುನೀರಿನ ವಂಥೆ ಇರುವವರು, ಅವರ ಪ್ರಶ್ನೆ ಏನು?

ಶ್ರೀ ಅಬ್ದುಲ್ ನಜೀರ್‌ಸಾಬ್.—ಮಾನ್ಯ ಸದಸ್ಯರಿಗೆ ಆಗಲೇ ಉತ್ತರ ಹೇಳಿದ್ದೇನೆ. ಖಾದಿ ಮಂಡಳಿಯವರನ್ನು ನಾವು ಕೇಳಬೇಕಾಗಿಲ್ಲ ಅಥವಾ ಸರ್ಕಾರ ಅವರನ್ನು ಕೇಳಬೇಕಾಗಿಲ್ಲ. ನಿಯಮಗಳ ಪ್ರಕಾರ ನಡೆದುಕೊಳ್ಳಬೇಕು, ನಿಯಮಗಳನ್ನು ಅನುಸರಿಸಬೇಕಾಗಿದೆ.

ಹೈದರಾಬಾದ್ ಕರ್ನಾಟಕ ಪ್ರದೇಶದಲ್ಲಿ ಅನುದಾನ ಪಡೆಯುತ್ತಿರುವ ಪ್ರಾಥಮಿಕ ಶಾಲೆಗಳ ಬಗ್ಗೆ.

*೨೦೦ ಶ್ರೀ ವಿಶ್ವನಾಥ ಪಾಟೀಲ್ ಹೆಬ್ಬಾಳರವರ (ಚಿತಾಪುರ).—ಮಾನ್ಯ ವಿದ್ಯಾಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ?

ಅ) ಕರ್ನಾಟಕದಲ್ಲಿ ಅನುದಾನ ಪಡೆಯುತ್ತಿರುವ ಪೂರ್ವ ಪ್ರಾಥಮಿಕ ಶಾಲೆಗಳೆಷ್ಟು;

ಆ) ಹೈದರಾಬಾದು ಕರ್ನಾಟಕದಲ್ಲಿ ಅನುದಾನ ಪಡೆಯುತ್ತಿರುವ ಪ್ರಾಥಮಿಕ ಶಾಲೆಗಳ ಒಟ್ಟು ಸಂಖ್ಯೆ ಎಷ್ಟು;

ಇ) ಹೈದರಾಬಾದ್ ಕರ್ನಾಟಕದಲ್ಲಿನ ಪೂರ್ವ ಪ್ರಾಥಮಿಕ ಶಾಲೆಗಳಿಗೆ ಸರ್ಕಾರದವರು ಅನುದಾನ ಕೊಡದೆ ಇರುವುದಕ್ಕೆ ಕಾರಣವೇನು.

ಈ) ಈ ವರ್ಷದಿಂದಲಾದರೂ ಹೈದರಾಬಾದ್ ಕರ್ನಾಟಕದಲ್ಲಿರುವ ಪೂರ್ವ ಪ್ರಾಥಮಿಕ ಶಾಲೆಗಳಿಗೆ ಅನುದಾನವನ್ನು ಮಂಜೂರು ಮಾಡಲಾಗುವುದೇ?

ಶ್ರೀ ಬಿ. ರಾಜಯ್ಯ (ಮಾನ್ಯ ವಿದ್ಯಾಮಂತ್ರಿಗಳು).—

ಅ) ೭೩೦.

ಆ) ೯೫

ಇ) ಈ ಪ್ರಾಥಮಿಕ ಶಾಲೆಗಳಿಗೆ ಅನುದಾನ ಕೊಡಲು ನಿಯಮವಿಲ್ಲದಿರುವುದರಿಂದ ಅನುದಾನ ಕೊಡಲಾಗುತ್ತಿಲ್ಲ.

ಈ) ಇಲ್ಲ.

ರೈತರ ಅಭಿವೃದ್ಧಿ ನಿಗಮ ಸ್ಥಾಪಿಸುವ ಬಗ್ಗೆ.

*೨೦೪ ಶ್ರೀ ವೆಂಕಟಶಿವರೆಡ್ಡಿ (ಶ್ರೀನಿವಾಸಪುರ).—ಮಾನ್ಯ ಕೃಷಿ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ?

ಅ) ಬೇರೆ ನಿಗಮಗಳಿರುವಂತೆ, ಸರ್ಕಾರವು ರೈತರ ಅಭಿವೃದ್ಧಿ ನಿಗಮ ಸ್ಥಾಪಿಸಲು ಆಲೋಚಿಸಿದೆಯೇ;

ಆ) ಹಾಗಿದ್ದರೆ ಅದಕ್ಕೆ ಕಾರಣಗಳೇನು ?

ಶ್ರೀ ಬಿ. ಎಲ್. ಗೌಡ (ಕೃಷಿ ಮಂತ್ರಿಗಳು).—

ಅ) ಇಲ್ಲ.

* ಸದಸ್ಯರು ಹಾಜರಲ್ಲ.